

লৈঙাক্লা অহেনবা মীংয়েং চঙদুনা থবক পায়খংপীরবদি লমদম অসিদগী পেনকাক সিলার্টকী মমিং লৈরবা শান্নরোয় কয়া পুথোকপা ঙুমগনি : অঞ্জলি

আই এস এল : এ টি কে মোহন বগাননা নোর্থ ইষ্ট য়ুনাইটেদ এফ সী থোইখ্রে

শান্নবংগী পাউদম-৩৯
জয়চান্দ লুৰাং

মণিপুৰদা লৈরিবা ইনখংলক্ৰিবা চহী নৌরিবা নহা অয়ান্না শান্নবদা থৰায় য়াওজবা ঙাক্তনি। অদুবু লমজিং লমতাকপীনবা অমদি মতেং পাংবীনবা মী মিশিং য়ামদবনা মরম ওইরগা শান্নবা পান্না পান্না শান্নবনা তোকখিবসু কয়ানি। মরুওইনা লমদম অসিগী নুপীশিংনা শান্নবদা খুদোংচাবা কয়া মায়েক্লি। লমদম অসিগী ওইনা মমিং লৈরবা শান্নরোয় কয়া থোকস্ত্রে। অদুবু হায়রিবশিং অদু লৈত -লায়রা ইমুংশিংদগী হৌরকখিবনা অয়ান্নি। মদুনা মরম ওইরগা শান্নবা হৌগৎলবকপা নুপীশিংনা মরুওইনা খুদোংচাবা কয়া মায়েক্লি। অমরোমদা পেনকাক সিলার্ট হায়রিবা মশান্না অসি লমদম অসিদদি অনৌবা মশান্না অমা ওইরি। লৌবা য়ারি। নুপীশিংগী ওইনদি মশান্না অসি য়ান্না চুনাবা অমা ওইরি। অদুবু লৈঙাক্লা অমদি মরী লেনবশিংনা মশান্না অসিদা অহেনবা মীংয়েং চঙবদিবনা মরম ওইরগা পেনকাক সিলার্ট শান্নবিবা শান্নরোয়শিংদা নীংবা থুংদবা কয়া লৈরি। লৈঙাক্লা মশান্না অসিদা অহেনবা মীংয়েং খরা চঙদুনা থবক পায়খংপীরবদি লমদম অসিগী মালেমগী থাঙা মশক নায়রবা পেনকাক সিলার্ট শান্নরোয় কয়া পুথোকপা ঙুমগনি হায়বগী থাজবা লৈ হায়না চহী নৌরিবী পেনকাক সিলার্ট শান্নরোয় নুপী থোংখম অঞ্জলিনা ফোঙদোরক্লি।



পাউ চে অসিগা অখননা শান্নবিবা রারী অমদা নুপী শান্নরোয় অসিনা মখা তানা ফোঙদোকখিবদা, লমদম অসিদা হৌজিকসু নেসনেল অমদি ইন্টারনেসনেলগী থাঙা শান্নরবা পেনকাক সিলার্ট শান্নরোয় কয়া লৈরি। ইন্টারনেসনেল অমদি নেসনেলগী থাঙা মেদল ফাওবা লৌদুনা লমদম অসিগীতা নুগুন লৌবাক অসিগী মীংচং পুরকস্তবা পেনকাক সিলার্ট

শান্নরোয়শিংবু পুৰিং যৌগৎপীরি। অতোপ্লা ষ্টেটশিংগী শান্নরোয়শিংনা ফংলিবা খুদোংচাবশিং অদু লমদম অসিগী শান্নরোয়শিংনদি ঙসি ফাওবা ফংবা লৈরি। মরম অদুনা লৈঙাক্লা অমদি মরী লেনবা লোয়শঙশিংনা হিরম অসিদা অহেনবা মীংয়েং খরা চঙবীদুনা থবক পায়খংপীরবদি পেনকা ক সিলার্ট শান্নবিবা শান্নরোয়শিংগী ওইনদি লাইবক ফবা হায়বদু ওইগনি। অমরোমদা পেনকাক সিলার্ট হায়রিবা মশান্না অসি ওলিম্পিক্কা থাঙা পুথৎনবা মরী লেনবশিংনা হোংনরি। মশান্না মখল অসিনা ওলিম্পিক্কা থাক য়ৌবা ঙুম্ববদি লৈঙাক্লা শোয়ান্না মীংয়েং ঙলক্কা দৌবা মান্নি। অদুবু মথৌ তারিবিদি ওলিম্পিক্কা চম্লেঙেদা হান্না অফবা শান্নরোয় কয়া ট্ৰেন তৌদুনা থান্না অসিনি হায়না ফোঙদোরকখিবগা লোয়নালমদম অসিগী হৌগৎলক্কা নহাশিংনা পেনকাক সিলার্ট শান্নবদা শোয়দনা কান্নবা ফংগনি। মশান্না মখল অসি লমদম অসিদা অনৌবা ওইনা লৌনরবসু এসিয়ান গেমসতা য়াওজবা মশান্না অমনি। মরুওইনা লমদম অসিগী নুপীশিংনা মশান্না অসি শান্নবদা য়ান্না নুংইগনি। মশান্না অসিদা হকচংদা শোক পনবা নংবগী চাংসু য়ান্না নেমগনি হাখি। মহাক মশাগী ওইনুইন্টারনেসনেলগী থাঙা মেদল লৌদুনা মণিপুৰগী অমদি লৈবাক অসিগী মীংচং পুরকপা ঙুম্বা কয়া হোংগনি হায়গি। পনবা য়াবদি থোংবম অঞ্জলি

তোরা খোঙশাংবী মমায় লৈকায়দগী থোংবম ওপেপ্ত্ৰো অমদি থোংবম ওংবী অনিগী পুন্নামা অহমফংজবগী মনুংদা অনীশুবনি। মহাকী মখত্ৰা মবুং অমা অমদি মনা ওনুপী অমা লৈরি। অঙাং ওইরিঙেদগী হৌনা মহাক শান্নববু পামজনা হৌরকখি। অদুবু শান্নবদি খরা থেংনা হৌখি। হৌখিবা কুমজা ২০১৭ তা ইহান হান্না ককচিংদগী ওজা জুগেশোরগী মীংয়েং মখাদা মশান্না অসিদা থোঙ থাংজিনবা হৌরকখি। মদুগী মতুং ওজা রোবিন্দ্রোগী মখালা শান্নরকখি। হৌজিকসু শান্নরি। মহাক্লা শান্নবা হৌরকপা মতমদা ইমুং মনুংনা মতেং য়ান্না পাংবীরকপনা মরম ওইরগা কা হোয়া নীংবা থুংদবদি ওইরকখিদে। মশান্না অসিগী ওইনা নোর্থ ইষ্ট অমদি নেসনেলগী থাঙা পাঙথোকপা চেম্পিয়নশিপশিংদা মায় পান্না শরুকযারকৈ। মহাক্লা শরুক য়ারকখি। চেম্পিয়নশিপশিংগী মনুংদা হৌখিবা কুমজা ২০১৭ তা নাভি মুদ্বাইদা পাঙথোকখিবা অনীশুবা পেনকাক সিলার্ট ফেদরেশন কপ, ২০১৭ (ব্রোঞ্জ), কুমজা ২০১৮ দা গুৱাহাটীদা পাঙথোকখিবা সব-জুনিয়র এন্ড জুনিয়র নেসনেল পেনকাক সিলার্ট চেম্পিয়নশিপ (সিলভা), কুমজা ২০১৯ দা অসামগী তেজপুৰদা পাঙথোকখিবা অনীশুবা পেনকাক সিলার্ট চেম্পিয়নশিপ (গোল্ড) অমদি চহী অসিমত্ৰদা অশিত্ত সৰদা পাঙ থোক খিবা জুনিয়র নেসনেল পেনকাক সিলার্ট চেম্পিয়নশিপ পনবা য়াই।



ফটোরাদা, ফেব্রুৱাৰী ১২ (এজেন্সি): গোৱাদা হৌজিক হৌজিক পাঙথোকখিবা ইন্ডিয়ান সুপাৰ লীগকী ঙসি শান্নবিবা মেটচতা এ টি কে মোহন বগাননা নোর্থ ইষ্ট য়ুনাইটেদ এফ সীৰু পাঞ্জল ৩-১ দা থোইখ্রে। গোৱাগী পি জে এন ষ্টুডিয়ম, ফটোরাদা ঙসি লীগ অসিগী ৮৯ শুব মেটচ ওইনা নুমিাদং পুং ৭.৩০ তাবদগী এ টি কে মোহন বগান অমসুং নোর্থ ইষ্ট য়ুনাইটেদ এফ সীগী মৰজা শান্নবা হৌখি। টিম অনীগী মৰজা শান্নবিবা মেটচ অসিগী হৌগৎলকপা টিম অনীমক্কা য়ান্না চাং মায়না শান্নবা ঙমখি। অদুবু অহানবা হাফকী ১৭ শুব মিনিটতা নোর্থ ইষ্ট য়ুনাইটেদ এফ সীনা খোঙল থনা এ টি কে মোহন বগানগী মায়কৈ তন্না পুশিল্লকখিবা বোল অমা টিম অসিগী ডি পি সুহেরনা পাঞ্জল ওহোেকপা ঙমদুনা মেটচ অসিগী অহানবা পাঞ্জল চনখি। নোর্থ ইষ্ট য়ুনাইটেদ এফ সীগী মায়কৈদগী চনখিবা পাঞ্জল অদু হন্দোকপা এ টি কে মোহন বগানগী



শান্নরোয়শিংনা অকনবা মওন্দা শান্নবা হৌরকখি। মদুনা মরম ওইগা মেটচ অসিগী ২২ শুব মিনিটতা টিম অসিগী জেনি কাউকোনা পাঞ্জল অমা চন্দুনা ১-১ দা মায়না লৈবা ঙমখি। মেটচ অসিগী ৪৫ শুব মিনিটতা অমুক হয়া এ টি কে মোহন বগানগী লিষ্টন কোলাকোনা পাঞ্জল অমগা চনবা ঙমদুনা অহানবা হাফ লৌহিবা ফাওবদা এ টি কে মোহন বগাননা পাঞ্জল ২-১ দা মাঙজিল থানা লৈবা ঙমখি। অনীশুবা হাফকী ওইনা শান্নবিবা অদুদা নোর্থ ইষ্ট য়ুনাইটেদ এফ সীগী মায়কৈদগী পাঞ্জল হন্দোকপা য়ান্না কয়া শান্নবা হৌরকখি। অদুবু বোল

সিরটি ফুটবোল টুৰ্নামেন্ট : প্ৰি ভেটরানগীদা জাফৌ অদুগা মেস ওপনগীদা লিৰা চংনিং-বি মায় পাকস্ত্রে

ইফাল, ফেব্রুৱাৰী ১২ (এচএনএস): সিরটি ওলিম্পিক এসোসিয়েসননা শিন্দুনা। চান্দেল দিষ্টিক্টকী মনুং চনবা লিৰা সারে গ্ৰাউন্দদা হৌজিক হৌজিক পাঙথোকখিবা ১৪ শুব সিরটি ফুটবোল টুৰ্নামেন্ট ২০২২ গী ওইনা ঙসি শান্নবিবা মেটচশিংদা প্ৰি ভেটরানগী ওইনা জাফৌ অমসুং মেস ওপনগী ওইনা লিৰা চংনিং-বি মায় পাকস্ত্রে। অদুগা ৱিমেল ওপনগী ওইনা লিৰা সারে অমসুং লিৰা চংনিং অদুগা ভেটরানগী ওইনা চংনিং অমসুং লিৰা সারে দ্ৰো চংস্ত্রে। প্ৰি ভেটরানগী ওইনা ঙসি জাফৌ অমসুং লিৰা চংনিং টিম অনীগী মৰজা মেটচ শান্নবা হৌখি। মেটচ অসিগী অহানবা হাফকী শান্নবিবদা টিম অনীমকী প্লেয়ৰশিংনা য়ান্না চাং মায়না মওন্দা শান্নবিবনা মরম ওইরগা পাঞ্জল চনবা য়াবগী খুদোংচাবশিং লৌবা ঙুম্বখিদে। অদুবু মেটচ অসিগী ৭ শুব মিনিটতা লিৰা চংনিংগী এন জি কোহোংনা জাফৌগী মায়কৈদা মেটচ অসিগী অহানবা পাঞ্জল চনবা ঙমখিবগা লোয়ননা ১-০ দা মাঙজিল থাখি। লিৰা চংনিংনা চনখিবা পাঞ্জল অদু হন্দোকপা জাফৌগী প্লেয়ৰশিংনা অকনবা মওন্দা শান্নরকখিবগা লোয়ননা মেটচ অসিগী ২৯ শুব মিনিটতা টিম অসিগী কে লোদসননা

পাঞ্জল অদু হন্দোকপা ঙমখিবগা লোয়ননা অহানবা হাফ লৌহিবা ফাওবদা পাঞ্জল ১-১ দা টিম অনীনা মায়না লৈখি। অনীশুবা হাফকী ওইনা শান্নবিবা অদুদা জাফৌগী প্লেয়ৰশিংনা বোল হোয়া পায়দুনা শান্নবা হৌরকখি। বোল হোয়া পায়দুনা শান্নবা ঙমখিবা অদুগী খুদোংচাবা লৌৰগা টিম অসিগী এস এচ নিকোদিনা মেটচকী ৪৪ শুব মিনিটতা লিৰা চংনিংগী মায়কৈদা পাঞ্জল অমা চনবা ঙমখি। অদুবু পাঞ্জল অদু য়ান্না থনা মেটচ অসিগী ৪৭ শুব মিনিটতা লিৰা চংনিংনা অমুক হন্দোকপা ঙমখিদুনা ২-২ দা মায়না লৈখি। মেটচ অসিগী ৬৪ শুব মিনিটতা জাফৌগী কে এচ গোঙসননা পাঞ্জল অমা অমুক চনবা ঙমখি। মখা তানা শান্নবিবা অদুদা মেটচ অদুগী অৰোইবা ফাওবদা টিম অনীনা পাঞ্জলশিং চনবা ঙমখিবদনা মরম ওইরগা মেটচ অদু জাফৌনা পাঞ্জল ৩-১ দা থোইখি।

মেস ওপনগী ওইনা জাফৌ-বি অমসুং লিৰা চংনিং-বি টিম অনীগী মৰজা মেটচ শান্নবা। মেটচ অসিগী ওইনা লিৰা চংনিং-বিনা অহানবা হাফ হৌবদগী বোল হোয়া পায়দুনা য়ান্না লাকচনা শান্নবা ঙমখি। মদুনা মরম ওইরগা মেটচ অসিগী ৩ শুব

মিনিটতা টিম অসিগী টি এচ জেরিনা মেটচ অসিগী অহানবা পাঞ্জল চনবা ঙমখি। মেটচ অসিগী ৭ শুব মিনিটতা অমুক হয়া টিম অসিগী এন জি সেনসননা মেটচ অসিগী অনীশুবা পাঞ্জল চনবা ঙমদুনা ২-০ দা মাঙজিল থাখি। জাফৌ-বিগী প্লেয়ৰশিংনা পাঞ্জল হন্দোকপা অকনবা মওন্দা শান্নরকপদগী মেটচ অসিগী ১৮ শুব মিনিটতা টিম অসিগী এন জি সেনসননা পাঞ্জল ১ চনবা ঙমদুনা অহানবা হাফ ফাওবদা জাফৌ-বিনা পাঞ্জল ১ অদুগা লিৰা চংনিং-বিনা পাঞ্জল ২ চনবা ঙমখি। মেটচ অসিগী অনীশুবা হাফকী ওইনা শান্নবিবা অদুদু লিৰা চংনিংনা বোল হোয়া পায়দুনা শান্নবা ঙমখি। বোল হোয়া পায়দুনা শান্নবা ঙুম্ববসু পাঞ্জল চনবদি ঙমখিদে। অদুবু বোল হোয়া পায়দুনা শান্নবিবনা পাঞ্জল চনবা য়াবগী খুদোংচাবশিং মশিং হোয়া ফংখিবদগী মেটচ অসিগী ৬৩ শুব মিনিটতা টিম অসিগী এন জি কেনশানা পাঞ্জল অমা চনবা ঙমখি। মেটচ অসিগী ৭২ শুব মিনিটতা টিম অসিগী এন জি জুলিয়াননা পাঞ্জল অমগা অমুক চনবা ঙমখি। অদুবু জাফৌ-বিগী মায়কৈদগী মখা তানা পাঞ্জল চনবা ঙমখিবদনা মরম ওইরগা মেটচ অদু লিৰা চংনিংনা পাঞ্জল ৪-১ দা থোইখি।

কামিলাগী দোপিং টেষ্টে ৱিজন্ট অদু সিস্টেমগী অশোয়বনি

ৱাশিংটন, ফেব্রুৱাৰী ১২ (এজেন্সি): বৈজিং ৱিণ্টৰ ওলিম্পিক্কাতা গোষ্ঠ মেদল লৌদুনা ৱাশিয়াগী মীংচ পুৰকপা ঙমখিবা চহী নৌরিবী ফেটৰ কামিলা ডালিবাগী দোপিং টেষ্টকী মতাদা পোজিটিব ওইরে হান্না ফোঙদোকখিবা অদু সিস্টেমগী য়ান্না চাওবা অশোয়বা অমনি হান্না য়ুনাইটেদ এন্টি ডোপিং এজেন্সিগী চাফ ট্ৰাভিস টাইগাৰ্টনা ফোঙদোকস্ত্রে। হিরম অসিগা মরী লেননা মহাক্লা মখা তানা ফোঙদোকখিবদা, চহী নৌরিবী নুপীমচা অসিনা মহাকী ফেটিং ইন্টেল অদু শরুক য়াজিঙেদা দোপিং টেষ্টে হৌখি। অদুবু মদুগী ৱিজন্ট খুঙল পীবগী মছতা গোষ্ঠ মেদল লৌব্ৰবা মতুং দোপিং টেষ্টতা পোজিটিব ওইরে হায়না লাউথোরকখিবা অসি সিস্টেমগী অচৌবা অশোয়বা অমনি। অমরোমদা চহী নৌরিবী শান্নরোয় অসিনা মহাক অখিংবা থমথ্ব বা দ্ৰগশিং শীজিগ্নাখিবা লৈতে হায়না ক্লেম তৌখিবগা লোয়ননা অমুক হয়া দোপিং টেষ্ট তৌবদা মহাক মায়না য়াই হায়না ফোঙদোকপা লৈস্ত্রে। অমরোমদা ৱাশিয়ান ওলিম্পিক্কা এসোসিয়েসননা মহাকী সস্পেন্সন ৱিভোক তৌখিবা অদু অচুয়া খোঙথানিং হায়খি।

টি টি এফ আই এগজিকুটিব কমিটি হায় কোৰ্টনা সস্পেন্সন তৌস্ত্রে

নু দেল্লী, ফেব্রুৱাৰী ১২ (এজেন্সি): দেল্লী হায় কোৰ্টনা টেবল টেইস ফেদরেশন ওফ ইন্ডিয়া (টি টি এফ আই) গী এগজিকুটিব কমিটি থা তরক সস্পেন্সন তৌখিবগা লোয়ননা চয়াল অমগী মনুংদা কমিটি অসিগী এদমিনিষ্ট্ৰেৰ অমা হাল্পগনি হায়না লাউথোকস্ত্রে। অমরোমদা টেবল টেইসকী নেসনেল কোচ সোময়ালিপি ৱোয়না মেটচ ফিল্ডিং তৌখি হায়বগী চপ চাবা খুদসু ফলে হায়রি। কন্মানৱেন্দ্ৰ গোপল মোদলিষ্ট অমদি খেল ৰত্ন এৱাৰ্ড লাভনা বত্ৰনা ফলৈল তৌরকখিবা পিটিন অমগী মতুংইয়া মীওই অত্ৰুয়া শাবা কমিটি অমনা

হিরম অসিগী মতাদা থিঞ্জিন্দনা লাকখিবনি। কেস অসিবু দিল তৌরিবা জষ্টিস ৱেখা পালিনা হিরম অসিগা মরী লেননা ফোঙদোকখিবদা, কমিটি অসিগী মখত্ৰা চাৰ্জ তৌরকখিবশিং অসি থিঞ্জিগবা শেমখিবা মীওই অত্ৰুয়া শাবা কমিটি অদুগী ৱিপোর্ট মতুংইয়া টি টি এফ আইনা প্লেয়ৰশিং থোমো টৌবগী মছতা ফেদরেশন অসিগী ষ্টাফশিংগী ইন্টৰেষ্টতা থবক তৌখি। লৈবাক অসিবু মালেমগী মীয়ামদা মশক তাকপদা অচৌবা য়াওস্ত্রে। অদুগা প্লেয়ৰশিং নমখনবা হোংনবা হায়বসি লৈবাকী মায়েজা থবক তৌবগা পাঙ্কি হায়খি।

মৈরাবা লুৰাংনা টেহরানদা পাঙথোকখিবা ৩০ শুবাইরান ইন্টরনেসনেল বেদমিন্টন চেলেঞ্জগী ৱিন্নৰ ওইখ্রে

ইফাল, ফেব্রুৱাৰী ১২ (এচএনএস): থা অসিগী ৭ তলী হৌৰগা ইরানগী কোনুং টেহরানদা বেদমিন্টন ৱাৰ্ল্ড ফেদরেশন অমসুং বেদমিন্টন এসিয়া কনফিডরেশনগী মীংয়েং মখাদা পাঙথোকপা লাকখিবা ৩০ শুবাইরান ইন্টরনেসনেল বেদমিন্টন চেলেঞ্জগী ৱিন্নৰ টাইটল মণিপুৰগী মৈরাবা লুৰাংনা লৌবা ঙমস্ত্রে। ঙুৱাং নুমিদাংৱাইৰাম টেহরানগী সহিদি দাসবৈৰ স্পোর্টস কমপ্লেক্স শিৱাজ ইরানদা মণিপুৰগী মৈরাবা লুৰাং অমদি য়ুজেনগী তরেংশুবা মফম কল্লিবা দেনিলো বোম্বিককা ফাইনেল মেটচ শান্নবিবনি। ফাইনেল মেটচ অদুদা মৈরাবা লুৰাংনা দেনিলো বোম্বিকপু পোইন্ট ১৮/২১, ২১/১৩ অমদি ২১/১৯ দা মায়খিবা পীদুনা ৱিন্নৰগী টাইটল অসি লৌবা ঙমখিবনি। ৱিন্নৰ টাইটল অসিগী কেস জাইজনা য়ু এস পল্লৱ ২৫,০০০ নি। পনবা য়াবদি টেহরানগী সহিদি দাসবৈৰ স্পোর্ট কমপ্লেক্স শিৱাজ ইরানদা পাঙথোকখিবা টুৰ্নামেন্ট



অসিদা অহানবা ৱাউন্দগী ওইনা মৈরাবানা। ইরানগী মোহমদ পাইৱাভনবু পোইন্ট ২১/১২, ২১/১০ দা মায়খিবা পীদুনা অনীশুবা ৱাউন্দ চংখি। অনীশুবা ৱাউন্দ মৈরাবানায়ুজেনগী মোহমদপু পোইন্ট ২১/১২, ২১/১৫ দা ষ্ট্ৰেট

সেটতা থোইদুনা পি ক্লাৰ্ট ফাইনেল য়ৌবা ঙমখি। কাৰ্টৰ ফাইনেল মেটচতা বেলজিয়মগী মমিং লৈরবা বেদমিন্টন প্লেয়ৰ মেক্সিম মৌৱিলসগা লম্বা তৌনখি। মদুদা মৈরাবানা পোইন্ট ২১/১৭, ২১/১০ দা থোইদুনা সেমিফাইনেল

চঙবা ঙমখি। সেমিফাইনেল মেটচতা মৈরাবানা ইন্ডিয়াগী ওইনা ৬ শুব মফম কন্দুনা লৈরিবা কাৰ্ট কে গুলসন কুমারগা লম্বা তৌনখি। মদুদা মৈরাবানা কাৰ্টকেবু পোইন্ট ২১/১৭, ২১/১৮ দা মায়খিবা পীদুনা ফাইনেল চঙখিবনি।

৬৩ শুব সী সী সীট : ৱাউনা য়ু বি এস এথোইখ্রে পময়াল অমসুং ১১-ষ্টাৰ স্পোর্টিং য়ুনিয়ন দ্ৰো চংস্ত্রে



ইফাল, ফেব্রুৱাৰী ১২ (এচএনএস): ওল মণিপুৰ ফুটবোল এসোসিয়েসননা শিন্দুনা লমলোং থোংখোঙদা লৈবা অটিক্সিল টৰ্ফ গ্ৰাউন্দদা পাঙথোকপা লাক্কিবা ৬৩ শুব সার চুৱচান্দ সিংহ কে সী এস আই, সী বি ষ্ট মেমোৱিয়াল ফুটবোল টুৰ্নামেন্টকী ঙসি শান্নবিবা মেটচশিংদা ৱাউনা য়ু বি এস এ মন্তকপু পাঞ্জল ৪-২ দা মায়খিবা পিন্ধে। অদুগা অতোপ্লা মেটচ অমদনা পময়াল অমসুং ১১-ষ্টাৰ স্পোর্টিং য়ুনিয়ন পাঞ্জল ১-১ দা দ্ৰো চংস্ত্রে। টুৰ্নামেন্ট অসিগী ১৪ শুব মেটচ ওইনা ঙসি অমুক পুং ১১.৪৫ তাবদা ৱাউ অমসুং য়ু বি এস এ টিম অনীগী মৰজা মেটচ শান্নবা হৌখি।

টিম অনীগী মৰজা শান্নবিবা মেটচ অসিগী অহানবা হাফতা ৱাউনা বোল হোয়া পায়দুনা শান্নবা ঙমখি। মদুনা মরম ওইরগা পাঞ্জল চনবা য়াবগী খুদোংচাবসু মশিং হোয়া ফংখি। বোল হোয়া পায়দুনা শান্নবা ঙমখিবগী খুদোংচাবা লৌৰগা ৱাউগী লমজি থবা (১৮) না মেটচ অসিগী ৭ শুব মিনিটতা য়ু বি এই এগী মায়কৈদা পাঞ্জল অমা চনবা ঙমখি। য়ু বি এস এগী মায়কৈদগী পাঞ্জল হন্দোকপা কয়া হোংনখি। অদুবু মেটচ অসিগী ২০ শুব মিনিটতা ৱাউগী জাংজাগিন (২০) না অমুক হয়া পাঞ্জল অমা চনবা ঙমদুনা ২-০ দা মাঙজিল থাখি। মেটচ অসিগী ৩৬ শুব মিনিটতা য়ু বি এস এগী এল জোসেফ কোম

(১০) পাঞ্জল অমা হন্দোকপা ঙমখি। মেটচ অসিগী অহানবা হাফ লৌহিবা ফাওবদা ৱাউনা পাঞ্জল ২-১ দা মাঙজিল থানা লৈবা ঙমখি। অনীশুবা হাফকী ওইনা শান্নবিবা অদুদু ৱাউনা বোল পায়বগী চাং খরা হেনখি। মেটচ অসিগী অনীশুবা হাফ হৌব্ৰবা মতুং মিনিটখৰদি অমনা অমবু লাকশিমা শান্নবা ঙমখিদে। অদুবু বোল খরা হোয়া পায়দুনা শান্নবা ঙমখিবা অদুগী খুদোংচাবা লৌৰগা মেটচ অসিগী ৬৪ শুব মিনিটতা ৱাউগী মাইকেল (১২) না য়ু বি এস এগী মায়কৈদা পাঞ্জল অমা অমুক চনবা ঙমদুনা ৩-১ দা লৈখি। মেটচ অসিগী ৭০ শুব মিনিটতা য়ু বি এস এগী টিমনা কয়া হোংনদুনা

HUEIYEN LANPAO DAILY CHESS PUZZLE

PUZZLE NO. 373

WGM Cori T., Deysi (2388) - GM Kosteniuk, Alexandra (2472)
FIDE World Cup Women 2021 Krasnaya Polyana RUS, 2021.07.16

1.Nf3 Nf6	2.g3 c5	3.Bg2 Nc6	4.O-O e5
5.d3 d5	6.C4 Be7	7.Bg5 dxc4	8.dxc4 Qxd1
9.Rxd1 Be6	10.Nc3 Bxc4	11.Bxf6 gxf6	12.e3 Be6
13.Nd5 Rc8	14.Nd2 b6	15.Na4 f5	16.Nec3 O-O
17.Bf1 Bd8	18.Nb5 Kg7	19.a3 Bg5	20.Nbc7 f4
21.Ba6 fxe3	22.h4 exf2+	23.Kxf2 Bh6	24.Bxc8 Bxc8
25.Nf6 Kxf6	26.Rd6+ Kg7	27.Rxc6 Rd8	28.Re1 Rd2+
29.Re2 Rxe2+	30.Kxe2 Bg4+	31.Kf2 Bc1	32.Ne8+ Kf8
33.Nf6 Be6	34.Nxh7+ Ke7	35.Rc7+ Kd6	36.Rxa7 e4
37.Nf6 Ke5	38.Nd7+ Kd4	39.Nxb6 Kd3	40.Ra8 e3+
41.Kf3 Bxb2	42.Rd8+ Bc4	43.A4 Kc2	44.h5 Bc4
45.h6 e2	46.Re8 Kd2	47.h7 Bd5+	48.Kf4...

QUESTION :
Black to win

Puzzle 372 Ans. :

36. ...Rxc5+ The black rook captures White's bishop, which was defending White's knight. 37. Kxg5 gxh6 38. Kxf6 Qxg4 39. Rd8+ Qg8 40. Rxc8+ Kxg8 36. ...Qxg4+ 37. hxg4 gxh6 38. Rd8+ Kg7 39. Rd7+ Kf8 40. Rxb7 Rxc5+ 41. Kf6 Be3 42. Kxh7 f2 0-1